

समाचार वाणी

खबर जो करें असर !

नाशिक | Tuesday, 08 September 2026

राजस्थान दिवस पर हनुमानगढ़ के सेट्रल पार्क में संजी सांस्कृतिक संध्या, लोक कलाकारों ने बांधा समां

राजेश चौधरी

Published on 20 Mar 2026



राजस्थान दिवस के अवसर पर इस वर्ष हनुमानगढ़ टाउन स्थित सेट्रल पार्क में भव्य सांस्कृतिक संध्या का आयोजन किया गया, जिसमें लोक कलाकारों की शानदार प्रस्तुतियों ने पूरे वातावरण को रंगीन और उत्सवमय बना दिया।

राज्य सरकार द्वारा नई परंपरा के तहत इस बार राजस्थान दिवस चैत्र शुक्ल प्रतिपदा पर मनाया गया। इससे पूर्व यह दिवस 30 मार्च को मनाया जाता था, लेकिन सांस्कृतिक और ऐतिहासिक महत्व को ध्यान में रखते हुए पिछले वर्ष से इसकी तिथि में परिवर्तन किया गया है।

कार्यक्रम का आयोजन शाम 6:15 बजे शुरू हुआ, जिसमें प्रदेश के विभिन्न क्षेत्रों से आए लोक कलाकारों ने अपनी कला का अद्भुत प्रदर्शन किया। कार्यक्रम में मशक वादन, कच्छी घोड़ी नृत्य, लंगा-मांगणियार संगीत, कालबेलिया नृत्य, बीन-बांसुरी वादन, कृष्ण रास, फूलों की होली, मयूर नृत्य और भांगड़ा जैसी प्रस्तुतियों ने दर्शकों को मंत्रमुग्ध कर दिया।

सांस्कृतिक कार्यक्रम के दौरान दर्शकों ने तालियों की गूंज के साथ कलाकारों का उत्साहवर्धन किया और राजस्थान की समृद्ध लोक संस्कृति की झलक का भरपूर आनंद लिया।

इस अवसर पर जिला कलेक्टर डॉ. खुशाल यादव, जिला परिषद सीईओ ओ.पी. बिश्नोई, जनप्रतिनिधि प्रदीप ऐरी और संजय शर्मा, सामाजिक न्याय एवं अधिकारिता उपनिदेशक विक्रम सिंह, पर्यटन अधिकारी पवन शर्मा सहित अन्य गणमान्य व्यक्ति उपस्थित रहे।

कार्यक्रम का सफल संचालन भीष्म कौशिक द्वारा किया गया। यह आयोजन न केवल राजस्थान की समृद्ध सांस्कृतिक विरासत को प्रदर्शित करने का माध्यम बना, बल्कि लोगों को अपनी

परंपराओं से जोड़ने और उन्हें सहेजने का संदेश भी देता नजर आया ।

DISCLAIMER: the views/contents expressed/presented herein, within this advertorial and promotional feature are the sole and exclusive responsibility of individual clients/expert/their authorised representative/राजेश चौधरी, to which effect, publication house/its representative/affiliates are not responsible/liable whatsoever.